

Тооцана хургуд деер коммунистнрин өгсн закврмудиг кўцәлгнә тускар

КПСС-н XX-ч хургин хөбн болсн, тооцана-сунгьврнн партийн хургудт коммунистнр урд-урдкаси шунмгьагар орлцдж, хамг кōдлмшән кўчтә кевәр шўудж, сўв-селвгән өгцхәдж келцхäv. Эклц парт-организацсин сегләтрмүдин тооца соньсад, кесг олн зааврмуд-селвг келгдсн хургин шиидврмүдт бичгдлә.

Тер тоот сўв-селвг, зааврмудиг кўцәхин тōлә болн партийнчн, эдл-ахунчи кōдлмшт тедниг олзлхин тōләд зўткх—цуг коммунистнрин тōр. Эн учрар партийн хургудин, нег ўлү тооцана-сунгьврнн хургудин шиидврмүдиг ягьдж кўцәлж бәәхиг шўудж-хәләлгнн ик чинртә мөн.

Коммунистнрин шунмгьагинь өбдлүлхмн, даалгьсн партийн кōдлмшән лавтагьар кўцәхәр шилтдж-зўткдг кехмн, сана-седклинь, седвәринь өсгхмн гисн КПСС-н XX-ч хургин шиидврмүдиг, коммунистнр кўцәхәр цуцртан уга ноолда кецхәнә.

Элстин автотранспортн конторин эклц парторганизацин тооцана-сунгьврнн хургт коммунистнр ик шунмгьагар орлцла. 13 кўүнәс, арвн хургт ўг келәд, партийн дотрдундин, партийн-политическ болн производственн кōдлмш ясрулхмн гидж заацхала.

Эн хургин хөбн партбюро кōдлмшән ил темдгтәгьәр ясрулв. 1957 джил партьд 5 кў орулдж авб, теднәс 4 производствин кōдлмшчнр. Олн-

дундин партийн кōдлмш йовудта болв: болзглагьан эрсин газет, „боевой листок“ гарна, кеерүлсн ўзмджин агитац, Кўндлгнә доскд тасрхан угагьар сән ўзмджтә кōдлмштә шофермүд, ясврт кōдлг кōдлмшчнр ўзүлгднә, политсоньсхвр кегднә, газет умшад, кўр-кўүндвр, лекце болн, докладс кегднә. Ўзмджин доскд, бийдән авсн социалистическ даалгьвр ягьдж кўцәгддж йовхнн ўзүлгднә. Ниднин джил ўвлин кōдлмшт белдвр кедж эс чадсн болхла, эн джил партийн хургин шиидврмүд кўцәджәх учрар, оданас авн белдврнн кōдлмш кегддж, шинәс площадкәс бәргдәд, хамхрха-эвдркәс ясгддж бәәнә.

Профсоюзин кōдлмш ясрулхд партбюро оньган өгчәнә. Профсоюз болзглагьан кōдлмшчнрлә хург кедг болв, социалистическ дōрлдән ягьдж кўцәгдджәхиг шўудж хәләнә.

Эмиг болн эмигрисн газрмуд олзлгьнд шунмгьагар орлцсн АТК-н 78 кў мōрәлхмн гидж партбюро, местком болн АТК-н гардачнр темдглв.

Партбюро ик гидгәр комсомольск организацин кōдлмшт дōнн-нōкд болна.

Эврәннн шиидврмүд ягьдж кўцәгддж бәәхд партбюро онц оньган өгнә. Ўлгүрлхд, партийн хургт АТК-н начальник ўр Черновин тооца соньсгдла. Тер хургин шиидвр ягьдж кўцәгддж йовхинн нег темдгтә цагла, даки нег хургт соньсдж, эврәннн шиидвр

ягьдж кўцәгддж бәәхиг медв.

Болв зәрм партбюрос, парт-организацсин сегләтрмүд им ил сән дамшлтас, диилвртә кōдлмшәс сургьмдж авцхахш. Ўлгүринн келхд, ремстройконторин тооцана-сунгьврнн хургт, сар болгнн партийн олна хургт, партийн кōдлмшин зура ягьдж кўцәгдджәхиг соньсхджатха, ясврнн болн тосхлтин кōдлмшин чинр хәләдж, оньган өгчәтхә, партин зергләнә өслтд оньган өгтхә, лекц болн докладмуд дару-дарунь кеджәтхә гидж шиидвр авгдсн. Эн зааврмуд болн шиидврмүд кўцәгдджәхш, эклц парторганизацин сегләтр ўр Богатырев эн кергиг санандан авхш.

Горпромкомбинатнн парторганизацин тооцана-сунгьврнн хург деер профсоюзин, комсомольск организацин кōдлмш ясрултха, цаглань эрсин газет, „боевой листок“ гаргьджатха гидж коммунистнр заавр өгсиг эклц парторганизацин сагләтр ўр Погребной кўцәджәхш.

Эклц парторганизацин тооцана болн сунгьврнн хургуд болх цаг ирдж йовна. Урдк тооцана-сунгьврнн партийн хургудт коммунистнр ямаран заавр өгсн болна, тедниг ягьдж кўцәджәхиг шўудж хәләхин тōлә, партийн хург кехлә сән болхмн.

И. МАСЛОВ.

КПСС-н Элст балгьсна комитетин инструктор.